



సిద్దిపేట జిల్లా చేర్యాల మండలం ముస్త్యాలలో పీచ్చి మొక్కలతో మూసుకుపోయిన దేవాదుల కాల్వ



సిద్దిపేట జిల్లా చేర్యాల మండలం ముస్త్యాలలో ఎండిపోయిన పంటను చూపిస్తున్న రైతు అంజయ్య

మూసుకుపోయిన దేవాదుల కాల్వలు

వందలాది ఎకరాల్లో ఎండిపోతున్న పంటలు.. బోర్లు కూడా పోస్తలేవని రైతుల ఆందోళన

చేర్యాల, మార్చి 28 : సిద్దిపేట జిల్లా చేర్యాల ప్రాంతంలో వందలాది ఎకరాల్లో వరి ఎండిపోతున్నది. అసలే దుర్భిక్ష ప్రాతం కావడం, కాంగ్రెస్ సర్కారు సాగునీరు విడుదల చేయకపోవడంతో దేవాదుల కాల్వలు చెత్తాచె దారంతో నిండి మూసుకుపోయాయి. దేవాదుల ప్రాజెక్టులో భాగంగా కొమురవెల్లి మండలంలోని తపానపల్లి, ఇనాపూర్ గ్రామాల మధ్య రిజర్వాయర్ నిర్మించారు. తెలంగాణ ఏర్పాటు అనంతరం కేసీఆర్ ప్రత్యేక శ్రద్ధతో వదేండపాటు దేవాదుల నుంచి నీటిని లిఫ్ట్ చేసి రిజర్వాయర్ నింపి అక్కడ నుంచి కాల్వల ద్వారా చేర్యాల ప్రాంతంలోని చెరువులు, కుంటలు నింపడంతో భూగర్భ జలాలు పెరిగి

బోరుబావుల నుంచి పుష్కలంగా నీరు వచ్చి పంటలు దిగుబడి పెరిగింది. కాంగ్రెస్ వచ్చాక దేవాదుల నుంచి నీళ్లు లిఫ్ట్ చేయకపోవడంతో తపానపల్లి రిజర్వాయర్ అడుగంటి పోవడంతో ఈ ప్రాంతంలో భూగర్భజలాలు తగ్గిపోయి రైతుల బోర్ల నుంచి మక్క నీరు రాకపోవడంతో చేర్యాల, కొమురవెల్లి, మద్దూరు, ధూళిమిట్ట మండలాల్లో సుమారు 1500 ఎకరాల్లో వరి పంట ఎండిపోయింది. రిజర్వాయర్లు నింపి రైతుల పంటలు కాపాడాలని అసెంబ్లీలో స్థానిక ఎమ్మెల్యే పల్లారాజేశ్వర్ రెడ్డి పలుమార్లు ప్రభుత్వానికి విజ్ఞప్తి చేశారు. కానీ, తపానపల్లికి మక్క నీరు రానివ్వడం లేదు. చేర్యాల మండలం ముస్త్యాలలోని జక్కల, తాళ్ల చెరువు ఏటా

గోదావరి జలాలతో నింపడంతో గ్రామంలో కరువు కనిపించకుండా పోయింది. కాంగ్రెస్ వచ్చాక ఈ చెరువుకు మక్క నీరు రాలేదు. దీంతో గ్రామంలోని బోర్లు వట్టిపోయాయి. ఒక్కో రైతు రెండు, మూడు బోర్లు వేయించినా ఫలితం లేకుండా పోయింది. ముస్త్యాల గ్రామానికి చెందిన తరిగొప్పుల అంజయ్య ఆనే రైతు కుటుంబానికి నాలుగున్నర ఎకరాల భూమి ఉన్నది. పదేండ్లలో బోరు నుంచి పుష్కలంగా నీళ్లు వచ్చి పంటలు మంచిగా పండాయి. పదేండ్ల నుంచి మంచిగా నీరుపోసిన బోరు ఈ సారి ఎండిపోవడంతో పంటలు కాపాడుకునేందుకు అప్పు చేసి రైతు అంజయ్య మరోరెండు బోర్లు తవ్వించాడు. అందులో ఒక్క బోరు

• పది లక్షల అప్పు అయ్యింది..

కేసీఆర్ ఉన్నప్పుడు రెండు చెరువులకు నీళ్లు వచ్చినాయి. ఇప్పుడు ఏమైందో ఒక్క మక్క నీరు రాక చెరువులు ఎండిపోయినాయి. బోరు నుంచి వచ్చే నీళ్లు రావడం లేదు. ఎకరన్నర వరి ఎండిపోయింది. రెండుబోర్లు వేయిస్తే ఒక్కటి పోయింది. ఇంకోదాంట్లో నుంచి కొద్దికొద్దిగా గ్యాస్ ఇచ్చుకుంటూ నీళ్లు వస్తున్నాయి. పంట చేతికి వస్తుందో లేదో అనుమానంగా ఉంది. పంటలు చేతికి రాకపోతే మండు డబ్బానే దిక్కు. పది లక్షల రూపాయల అప్పులున్నాయి. ఎట్ట అప్పులు తేర్చాలో తెల్వడం లేదు. మేస్త్రీ పనిచేస్తూ ఎవుసం చేసుకునేబోన్నా. ఇప్పుడు నీళ్లు లేక ఎవుసం నడవడం లేదు. నిర్వారణ పనులు సైతం తగ్గిపోయాయి. నాకు రుణమాఫీ కూడా కాలేదు.

-తరిగొప్పుల అంజయ్య, రైతు, ముస్త్యాల, చేర్యాల మండలం (సిద్దిపేట జిల్లా)

నుంచి దుబ్బు తప్ప ఏమీ రాలేదు. మరోబోరు నుంచి కొద్దిపాటిగా నీళ్లు వస్తుండటంతో మోటర్ బిగించాడు. నాలుగున్నర ఎకరాల్లో

ఎకరన్నర ఎండిపోగా మిగిలిన మూడు ఎకరాలను కాపాడుకునేందుకు ముప్పుతిప్పలు పడు తున్నాడు.

• కాంగ్రెస్ సర్కార్ పైసా ఇయ్యలే



కాంగ్రెస్ సర్కార్ వచ్చినంత రైతులకు సాయం చేయలేదని రంగారెడ్డి జిల్లా ఇబ్రహీంపట్నం మండలం డండుమైదారం గ్రామానికి చెందిన రైతు చిట్టె పాపయ్య ఆవేదన వ్యక్తం చేశాడు. కేసీఆర్ సీఎంగా ఉన్నప్పుడు పెట్టుబడి సాయం చేశారని, అప్పుడు ఫిరకీ ఉండేది కాదన్నాడు. నీళ్లు లేక పంటలూ ఎండిపోయిందని, అప్పు రూ.రెండు లక్షలు భూమిపాలైనట్టు చెప్పాడు. ఎండిన పంట మూగజీవాల పాలవుతుందని పేర్కొన్నాడు.

-ఇబ్రహీంపట్నం

• పశువుల మేతకు జొన్న పంట



అదిలాబాద్ జిల్లా హస్తామూర్ కు చెందిన రైతు దర్శనాల రవిశంకర్ తన నాలుగెకరాల్లో రూ.40 వేల పెట్టుబడి పెట్టి జొన్న విత్తాడు. మత్తడి ప్రాజెక్టు కుడి కాల్వ ద్వారా నీరు అందుతుందనే నమ్మకంతో సాగు ప్రారంభించాడు. రోజురోజుకు నీటి సమస్య పెరిగి భూగర్భజలాలు అడుగంటాయి. ఫలితంగా పంట ఎండిపోవడంతో గురువారం మూగ జీవాలకు మేతగా వదిలేశాడు. మిగిలిన పంటలన్నీనా కాపాడుకోవడానికి కుడి కాల్వ ద్వారా నీరుదీస్తే బాగుంటుందని రైతులు కోరుతున్నారు. **- తాసె**

• సాగునీళ్ల కోసం కలెక్టర్ ట్ వద్ద ఆందోళన



జోగుశాంబ గడ్వాల జిల్లాలోని కొత్తపల్లి, గుంటిపల్లి, రేకులపల్లి, చెనుగోనపల్లి గ్రామాల రైతులు కలెక్టర్ ట్ ఎదుట ధర్నా చేపట్టారు. పలువురు రైతులు మాట్లాడుతూ.. జూరాల కుడి కాల్వ కింద రైతులు వారబంది ప్రకారం నీరు విడుదల చేయడం లేదని ఆరోపించారు. దీంతో పంటలు ఎందుకున్నాయని ఆవేదన వ్యక్తం చేశారు. కలెక్టర్ కు వినతిపత్రం అందజేశారు. **-గడ్వాల**

• బస్సున్నపల్లిలో తాగునీటికి తండ్లాట



కామారెడ్డి జిల్లా రాజంపేట మండలం బస్సున్నపల్లిలో తాగునీటికి కటకట ఏర్పడింది. కేసీఆర్ హయాంలో ప్రారంభించిన మిషన్ భగీరథ పథకంతో ఈ గ్రామానికి నీటి కష్టాలు తొలగిపోయాయి. కొన్ని రోజులుగా భగీరథ నీళ్లు రావడం లేదని గ్రామస్థులు చెప్పన్నారు. గ్రామంలో ఉన్న దాదాపు 50 చేద బావులే ప్రస్తుతం తమకు అసలాగా నిలుస్తున్నాయని అంటున్నారు. బావులు లేని వారు రూ.1,200 పెట్టి వాటర్ ట్యాంకర్ ద్వారా నీటిని తెచ్చుకోవాల్సి వస్తున్నదని చెప్పన్నారు. ప్రభుత్వం చొరప తీసుకొని నీటి సమస్యను పరిష్కరించాలని స్థానికులు కోరుతున్నారు. **- రాజంపేట**

• నీళ్లు లేక.. పంట జీవాల పాలు



జయశంకర్ భూపాలపల్లి జిల్లా కాటారం మండలం నమ్మర్ పల్లి గ్రామ నల్ల చెరువు కింద దాదాపు 20 ఎకరాలు, గారెపల్లి చింతల చెరువు కింద సుమారు 30 ఎకరాల వరి పంట ఎండిపోయింది. దీంతో రైతులు పంటను జీవాలకు వదిలేస్తున్నారు. **-కాటారం**



కాలిపోతున్న ట్రాన్స్ ఫార్మర్లు

రంగారెడ్డి జిల్లా షాబాద్ మండలం అంతారంలో లోవోలేజీ కారణంతో ట్రాన్స్ ఫార్మర్లు బుడ్డలు కాలిపోయాయి. చేపెళ్లకు తీసుకెళ్లి మర మృతు చేయించుకొని వచ్చారు. ఒక్క రోజు వ్యవధిలోనే మళ్ళీ కాలిపోవడంతో ట్రాన్స్ ఫార్మర్లు బుడ్డని చేపెళ్లకు తరలించారు. దీంతో తమపై ఖర్చుల భారం పడుతున్నదని రైతులు ఆవేదన వ్యక్తం చేస్తున్నారు. **-షాబాద్**



మిర్చి రైతు అర్థనగ్న ప్రదర్శన


ఖమ్మం జిల్లా రూరల్ మండలం కసాతండాకు చెందిన రైతు భూక్య నాగేశ్వరరావు మిర్చి పంటకు గిట్టుబాటు ధర కల్పించాలని గురువారం అర్థనగ్న ప్రదర్శన చేశాడు. మెడలో మిర్చి దండ, చేతిలో షకారాట్లతో తన మిర్చి కల్లంలో గంటపాటు నిరసనకు దిగాడు. ఈ సందర్భంగా అయిన మాట్లాడుతూ గిట్టుబాటు ధరతోపాటు అర్హతైన రైతులకు రూ.2 లక్షల రుణమాఫీ వర్తింపజేయాలని డిమాండ్ చేశాడు.

-ఖమ్మం రూరల్

అధికారులకు చుక్కెదురు

- కొడంగల్ లిఫ్ట్ భూసేకరణ నోటీసును తిరస్కరణ
- మక్తల్ మండలం కాల్వపై టిఎస్ టిఎస్ లిఫ్ట్ అతికించి వెళ్లిన వైనం

మక్తల్, మార్చి 27: నారాయణపేట-కొడంగల్ ఎత్తిపోతల పథకం నిర్మాణంలో భాగంగా భూసేకరణ చేస్తున్న అధికారులకు చుక్కెదలైంది. భూములు కోల్పోతున్న వారికి నోటీసులు ఇవ్వడానికి అధికారులు వెళ్తూ రైతులు తిరస్కరించారు. నారాయణపేట జిల్లా మక్తల్ మండలం కాల్వపై శివారులో కొడంగల్ లిఫ్ట్ ప్రధాన పంప్ హౌస్ నిర్మాణానికి 49 ఎండు రైతులు భూమిని కోల్పోతున్నారు. 64 ఎకరాలకు సంబంధించి ఏ రైతు ఎంత భూమిని కోల్పోతున్నాడని నోటీసులు సీద్లం చేసి వాటిని సంబంధీకులకు ఇవ్వడానికి మక్తల్ ఆలయ రాములు, భూపాలిరెడ్డి వెళ్తూ కాల్వపై రైతులు తిరస్కరించారు. ఎన్నో గానిపల్లికి చెందిన ఒకరిద్దరు మాత్రం ఏమీబో తెలియకుండానే తీసుకున్నారు. అందరూ ముందుకు రాకపోవడంతో చేసేది లేక అధికా



కాల్వపై రైతు గ్రామ పంచాయతీ కార్యాలయంలో భూ నిర్వాసితుల నోటీస్ ను గోడకు అతికించిన రెవెన్యూ అధికారులు

రులు కాల్వపై రైతు గ్రామ పంచాయతీ కార్యాలయంలో భూములు కోల్పోతున్న రైతుల పివరాల ఉన్న నోటీసును అతికించి వెనుతిరిగారు. కొడంగల్ లిఫ్ట్లో భూములు కోల్పోయే కాల్వపై రైతుల సంతకాలు సేకరించి అసెంబ్లీ సమావేశాల్లో చర్చిస్తామని వారం క్రితం మక్తల్ ఎమ్మెల్యే తీహారీ చెప్పారు. ప్రస్తుతం అసెంబ్లీ సమావేశాలు జరుగుతున్నాయి. పరిహారం విషయంలో స్పష్టమైన వైఖరి చెప్పడం లేదని రైతులు ఆవేదన వ్యక్తం చేశారు.

• కాల్వ ఇట్లా.. నీళ్లేట్లా?



అదిలాబాద్ జిల్లా మత్తడి ప్రాజెక్టు కాల్వల నిర్వహణ అధ్వారంగా మారింది. ఈ ప్రాజెక్టు ఎడమ కాల్వ కింద 8,500 ఎకరాల ఆయకట్టు ఉంది. కాల్వల్లో చెత్తాచెదారం, ఎండిన మొక్కలు పేరుకుపోవడంతో ఆయకట్టుకు నీరు అందడం లేదు. కాల్వలకు మరమ్మత్తులు చేసి నీటిని అందించాలని రైతులు కోరుతున్నారు. **-అదిలాబాద్**

• మత్తాదాబాద్ లో ఎండిన 140 ఎకరాలు



రైతులకు సాగు కష్టాలు తప్పడం లేదు. ఉమ్మడి పాలమూరు జిల్లా మత్తాదాబాద్ మండలంలో 5,500 ఎకరాల్లో వరి సాగు చేయగా.. నీటి తడులు అందక 140 ఎకరాల్లో వరి పొలాలు బీటలువారాయి. కంచనపల్లికి చెందిన రైతు రాంసరం శ్రీనివాస్ పొలంలోని బోర్లలో నీటిమట్టం తగ్గడంతో దాదాపు రెండెకార్లలో పంట ఎండింది. మిగతాది కూడా తడలి ఎండు దళకు చేరింది. **-మత్తాదాబాద్**

• టమాట రోడ్డుపాలు



టమాటకు మార్కెట్లో ధర లేకపోవడంతో రంగారెడ్డి జిల్లా కొండుర్లు మండలం గంగన్నగూడకు చెందిన రైతు టీ ప్రవీణ్ రెడ్డి తీవ్రంగా నష్టపోయాడు. ఎకరాకు రూ.25 వేల చొప్పున మూడెకరాల్లో పంట సాగు చేశాడు. గురువారం 100 బాక్సులను మహబూబ్ నగర్ మార్కెట్ కు తరలించగా, ధూరులు రూ.3 కిలో చొప్పున అడగడంతో తీవ్ర అసహనానికి గురయ్యాడు. తీసుకెళ్లిన వాహనానికి డీజిల్ కు సరిపడా డబ్బులు కూడా రావని గ్రహించి వాహనాన్ని వెనక్కి తీసుకోవాల్సి వచ్చింది. దారిలో ఫతేపూర్ మైనప్ప వద్ద రోడ్డు వక్రం పారబోసి దున్నపోతులకు అపహరణ పట్టాడు. **-కొండుర్లు**



• ఎంపీడిఎ్ కార్యాలయానికి తాళం



పెండింగ్ బిల్లులు చెల్లించాలని డిమాండ్ చేస్తూ మాజీ సర్పంచులు గురువారం కుమ్రంభీం ఆసిఫాబాద్ జిల్లా కాగజినగర్ ఎంపీడిఎ్ కార్యాలయానికి తాళంవేసి నిరసన తెలిపారు. ఈ సందర్భంగా వారు మాట్లాడుతూ గ్రామ పంచాయతీలో సీసీ రోడ్డు, పల్లె ప్రకృతివనాలు, మన ఊరు-మనబడి.. తదితర అభివృద్ధి పనులు చేపట్టే రెండేళ్లు కావస్తున్నదని చెప్పారు. బిల్లుల కోసం అధికారుల పట్టా తిరిగినా పట్టించుకోవడంలేదని ఆవేదన వ్యక్తం చేశారు. కోసిన గ్రామ పంచాయతీకి రూ. 22 లక్షలు, ఎన్ జీఎస్ కు రూ. 40 లక్షలు, బారేగూడకు రూ.14 లక్షలు, జగ నాద్వూర్ కు రూ.22 లక్షలు, అందెవెళ్లికి రూ.9 లక్షలు, బోడేపల్లికి రూ.42 లక్షలు, భట్ పల్లికి రూ.35 లక్షలు, ఇలా 20 గ్రామ పంచాయతీలకు బిల్లులు రావాల్సి ఉన్నదని పేర్కొన్నారు. సర్కారు వెంటనే స్పందించి బిల్లులు మంజూరు చేయాలని కోరారు. **-కాగజినగర్**